

ಕರ್ನಾಟಕ ವಿಧಾನ ಪರಿಷತ್ತು

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 404

ಉತ್ತರಿಸಬೇಕಾದ ದಿನಾಂಕ : 12.12.2018

ಸದಸ್ಯರ ಹೆಸರು : ಶ್ರೀ ಎಂ.ಎ. ಗೋಪಾಲಸ್ವಾಮಿ,
(ಸ್ಥಳೀಯ ಸಂಸ್ಥೆಗಳಿಂದ ಚುನಾಯಿತರಾದವರು)

ಉತ್ತರಿಸುವ ಸಚಿವರು : ಕಂದಾಯ ಹಾಗೂ ಕೌಶಲ್ಯಾಭಿವೃದ್ಧಿ, ಉದ್ಯಮಶೀಲತೆ
ಮತ್ತು ಜೀವನೋಪಾಯ ಸಚಿವರು

ಕ್ರ. ಸಂ	ಪ್ರಶ್ನೆ	ಉತ್ತರ
ಅ)	<p>ಪಹಣಿಯಲ್ಲಿರುವ ಖಾಯಂ ಬೆಳೆ ಕಾಲಂ ರಲ್ಲಿ ಅಡಿಕೆ, ತೆಂಗು, ಕಾಫಿ, ಟೀ, ತಾಳೆ, ಕಾಳು ಮೆಣಸು, ಎಲಕ್ಕಿ, ಕೋಕೋ ಬೆಳೆಗಳನ್ನು ಖಾಯಂ ಬೆಳೆಗಳೆಂದು ನಮೂದು ಮಾಡಲು ಕ್ರಮ ಕೈಗೊಳ್ಳದಿರುವುದರಿಂದ ರೈತರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ; ಬಂದಿದ್ದಲ್ಲಿ, ಈ ಬೆಳೆಗಳನ್ನು ಖಾಯಂ ಬೆಳೆ ಕಾಲಂ ನಲ್ಲಿ ನಮೂದು ಮಾಡಲು ಯಾವಾಗ ಕ್ರಮ ಕೈಗೊಳ್ಳಲಾಗುವುದು (ಮಾಹಿತಿ ನೀಡುವುದು);</p>	<p>ಪಹಣಿಯಲ್ಲಿರುವ ಖಾಯಂ ಬೆಳೆ ಕಾಲಂ ರಲ್ಲಿ ಅಡಿಕೆ, ತೆಂಗು, ಕಾಫಿ, ಟೀ, ತಾಳೆ, ಕಾಳು ಮೆಣಸು, ಎಲಕ್ಕಿ, ಕೋಕೋ ಬೆಳೆಗಳನ್ನು ಖಾಯಂ ಬೆಳೆಗಳೆಂದು ನಮೂದು ಮಾಡಲು ಕ್ರಮ ಕೈಗೊಳ್ಳದಿರುವುದರಿಂದ ರೈತರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಪ್ರಸ್ತುತ ಭೂಮಿ ತಂತ್ರಾಂಶದಲ್ಲಿ ಹಾಲಿ ಮುಂಗಾರು, ಹಿಂಗಾರು ಮತ್ತು ಬೇಸಿಗೆ ಋತುಮಾನಗಳಲ್ಲಿ ಪಹಣಿಗಳಲ್ಲಿ ದಾಖಲಾಗಿರುವ ಖಾಯಂ ಮತ್ತು ತಾತ್ಕಾಲಿಕ ಬೆಳೆಗಳನ್ನು ಹಿಂದಿನ ಋತುಮಾನದಿಂದ ನಂತರದ ಋತುಮಾನಕ್ಕೆ ಮುಂದುವರಿಸಲು ತಂತ್ರಾಂಶದಲ್ಲಿ ಅವಕಾಶ ಕಲ್ಪಿಸಿಕೊಡಲಾಗಿದೆ. ಹಾಗಾಗಿ ಈ ಹಿಂದಿನ ಋತುಮಾನದ ಬೆಳೆಗಳು ನಂತರದ ಋತುಮಾನಕ್ಕೆ ವರ್ಗಾವಣೆ ಆಗುತ್ತಿರುತ್ತವೆ. ಅಕಸ್ಮಾತ್ ಯಾವುದೇ ಬೆಳೆಯು ನಮೂದಾಗದೆ ಇದ್ದಲ್ಲಿ ಸಂಬಂಧಿಸಿದ ಗ್ರಾಮಲೆಕ್ಕಿಗರಿಗೆ ಕೋರಿಕೆ ಸಲ್ಲಿಸಿದ್ದಲ್ಲಿ ಅಥವಾ ಗ್ರಾಮಲೆಕ್ಕಿಗರ ಸ್ಥಳಪರಿಶೀಲನೆ ಮೂಲಕ ಪಹಣಿಯಲ್ಲಿ ಬೆಳೆಯನ್ನು ನಮೂದು ಮಾಡಲು ಗ್ರಾಮಲೆಕ್ಕಿಗರ ಲಾಗಿನ್ ಮೂಲಕವೇ ನಮೂದಿಸಿ ಅಂತಿಮ ಸಹಿ ಮಾಡುವ ಅಧಿಕಾರವನ್ನು ತಂತ್ರಾಂಶದಲ್ಲಿ ಕಲ್ಪಿಸಲಾಗಿದೆ. ಆದ ಕಾರಣ ಯಾವುದೇ ಬೆಳೆ ನಮೂದಾಗದೆ ಬಿಟ್ಟು ಹೋಗುವಂತೆ ಸಂದರ್ಭ ಉದ್ಭವಿಸದಂತೆ ಕ್ರಮ ಕೈಗೊಳ್ಳಲಾಗಿದೆ.</p>

<p>ಆ) ಸರ್ಕಾರವು ಮಂಜೂರು ಮಾಡಿದ ಭೂಮಿಯ ದುರಸ್ತಿ ಮಾಡುವ ಸಂಬಂಧ ಏಕ ವ್ಯಕ್ತಿ ಪ್ರಕರಣ ಇಲಾಖೆಯಲ್ಲಿ ಜಾರಿಯಲ್ಲಿದ್ದು, ಪ್ರಸ್ತುತ ಹಾಸನ ಜಿಲ್ಲೆಯಲ್ಲಿ ಇದನ್ನು ತಡೆಹಿಡಿಯಲಾಗಿರುವುದಕ್ಕೆ ಕಾರಣಗಳೇನು; ಇದರಿಂದ ರೈತರಿಗೆ ಆಗುತ್ತಿರುವ ತೊಂದರೆಗಳ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿದೆಯೇ; ಬಂದಿದ್ದಲ್ಲಿ ಕೈಗೊಂಡಿರುವ ಕ್ರಮಗಳೇನು;</p>	<p>ಸರ್ಕಾರದ ಸುತ್ತೋಲೆ ಸಂಖ್ಯೆ:ಕಂಇ 08 ಎಲ್ ಜಿಪಿ 2016 (ಭಾಗ-1) ದಿನಾಂಕ: 18.07.2016 ರನ್ವಯ ಏಕವ್ಯಕ್ತಿ ಕೋರಿಕೆ ಮೇರೆಗೆ ಅಳತೆ ದುರಸ್ತಿ ಪಡಿಸಲು ತಹಶೀಲ್ದಾರ್ ರವರಿಂದ ಆದೇಶವಾಗಿ, ಉಪವಿಭಾಗಾಧಿಕಾರಿಗಳಿಂದ ನಮೂನೆ 1 ರಿಂದ 5 ಅನುಮೋದನೆಯಾದ ಪ್ರಕರಣಗಳಲ್ಲಿ ಹಾಸನ ಜಿಲ್ಲೆಯಲ್ಲಿ ಇಲ್ಲಿಯವರೆಗೆ 102 ಪ್ರಕರಣಗಳ ಅಳತೆ ಕೆಲಸ ಪೂರೈಸಿ ದುರಸ್ತಿ ಪಡಿಸಿದ ಹಾಗೂ ಜಿಲ್ಲಾ ಉಸ್ತುವಾರಿ ಸಚಿವರು, ಮಾನ್ಯ ಜಿಲ್ಲಾಧಿಕಾರಿಗಳು ಹಾಸನ ರವರ ನಿರ್ದೇಶನದಲ್ಲಿ ಹಾಸನ ಜಿಲ್ಲೆಯಲ್ಲಿ "ದರಖಾಸ್ತು ಪೋಡಿ ಆಂದೋಲನ" ಕಾರ್ಯಕ್ರಮ ಆರಂಭಿಸಿದ್ದು, ದರಖಾಸ್ತು ಮಂಜೂರು ಪೋಡಿ ಪ್ರಕರಣಗಳ ಅಳತೆ/ ದುರಸ್ತಿ ಕೆಲಸಗಳು ಪ್ರಗತಿಯಲ್ಲಿದೆ. ಪ್ರಸ್ತುತ ಹಾಸನ ಜಿಲ್ಲೆಯಲ್ಲಿ ಏಕವ್ಯಕ್ತಿ ಪ್ರಕರಣಗಳನ್ನು ತಡೆಹಿಡಿದಿರುವುದಿಲ್ಲ.</p>
<p>ಹೇಮಾವತಿ ಮುಳುಗಡೆ ಪ್ರದೇಶದ ರೈತರಿಗೆ ಕಾಯ್ದಿರಿಸಿದ ಭೂಮಿಯನ್ನು ಯಗಚಿ ನದಿ ಮುಳುಗಡೆ ಸಂತ್ರಸ್ತರಿಗೆ ನೀಡಲಾಗುತ್ತಿದೆಯೇ; ಹಾಗಿದ್ದಲ್ಲಿ ಯಾವ ಗ್ರಾಮದಲ್ಲಿ ನೀಡಲಾಗಿದೆ; ಎಷ್ಟು ಜನರಿಗೆ ನೀಡಲಾಗಿದೆ; ಹೀಗೆ ನೀಡಲು ಜಿಲ್ಲಾಧಿಕಾರಿಗಳಿಗೆ ಅಧಿಕಾರವಿದೆಯೇ? (ವಿವರ ನೀಡುವುದು)</p>	<p>ಹೇಮಾವತಿ ಮುಳುಗಡೆ ಪ್ರದೇಶದ ರೈತರಿಗೆ ಕಾಯ್ದಿರಿಸಿದ ಭೂಮಿಯನ್ನು ಯಗಚಿ ನದಿ ಮುಳುಗಡೆ ಸಂತ್ರಸ್ತರಿಗೆ ನೀಡಿರುವುದಿಲ್ಲ.</p>

ಆರ್‌ಡಿ 129 ಎಂಆರ್‌ಆರ್ 2018

(ಆರ್.ವಿ. ದೇಶಪಾಂಡೆ)

ಕಂದಾಯ ಹಾಗೂ ಕೌಶಲ್ಯಾಭಿವೃದ್ಧಿ, ಉದ್ಯಮಶೀಲತೆ ಮತ್ತು ಜೀವನೋಪಾಯ ಸಚಿವರು



ಕರ್ನಾಟಕ ಸರ್ಕಾರ

ಸಂಖ್ಯೆ: ಕಂ.ಇ 08 ಎಲ್.ಪಿ.ಪಿ. 2016 (ಭಾಗ-1)

ಕರ್ನಾಟಕ ಸರ್ಕಾರದ ಸಚಿವಾಲಯ
ಬಹುಮಹಡಿಗಳ ಕಟ್ಟಡ,
ಬೆಂಗಳೂರು, ದಿನಾಂಕ:18.07.2016.

ತಿದ್ದುಪಡಿ

ಸರ್ಕಾರದ ಸುತ್ತೋಲೆ ಸಂಖ್ಯೆ: ಆರ್.ಡಿ 08 ಎಲ್.ಪಿ.ಪಿ 2016 ದಿನಾಂಕ: 20.06.2016 ರಂದು ಭೂ ಮಂಜೂರಾತಿ ಪ್ರಕರಣಗಳ ಮಿಸ್ಟಿಂಗ್ ಕಡತಗಳ ನಿರ್ವಹಣೆ ಬಗ್ಗೆ ಸರಳೀಕರಣ ನಿಟ್ಟಿನಲ್ಲಿ ಹೊರಡಿಸಲಾದ ಸುತ್ತೋಲೆಯ ಪುಟ ಸಂಖ್ಯೆ 3 ರ ಉಪ ಕಂಡಿಕೆ (2) ರಲ್ಲಿ ಮೂಲ ಮಂಜೂರಾತಿ ಕಡತ ಲಭ್ಯವಿದ್ದ ಪ್ರಕರಣಗಳಲ್ಲಿ ತುರ್ತು ಮತ್ತು ಅನಿವಾರ್ಯ ಸಂದರ್ಭದಲ್ಲಿ ಏಕ ವ್ಯಕ್ತಿ ಕೋರಿಕೆ ಮೇರೆಗೆ ಪೋಡಿ ಮಾಡಲು, ಪೋಡಿ ಪೂರ್ವಾನುಮತಿ ನೀಡುವ ಅಧಿಕಾರಿವನ್ನು ಜಿಲ್ಲಾಧಿಕಾರಿಗಳಿಗೆ ಬದಲಾಗಿ ಆಯಾ ಡಿ.ಡಿ.ಎಲ್.ಆರ್.ಗಳಿಗೆ ನೀಡುವುದು ಎಂದು ತಿಳಿಸಲಾಗಿದ್ದು, "ಡಿ.ಡಿ.ಎಲ್.ಆರ್" ಎಂಬ ಪದಗಳ ಬದಲಾಗಿ "ತಹಶೀಲ್ದಾರ್" ಎಂದು ಹಾಗೂ "ತಾಲ್ಲೂಕಿನ ಸಹಾಯಕ ನಿರ್ದೇಶಕರು, ಭೂ-ದಾಖಲೆಗಳ ಇಲಾಖೆ ಇವರ ಸಹಕಾರ/ಸಮನ್ವಯದೊಂದಿಗೆ ತಹಶೀಲ್ದಾರರವರು ಏಕ ವ್ಯಕ್ತಿ ಪೋಡಿ ಪ್ರಕರಣಗಳನ್ನು ನಿರ್ವಹಿಸುವುದು ಮತ್ತು ಇದಕ್ಕಾಗಿ ಜಿಲ್ಲಾಧಿಕಾರಿಯವರ ಪೂರ್ವಾನುಮತಿಯನ್ನು ಪಡೆಯುವ ಅಗತ್ಯವಿಲ್ಲ" ಎಂಬ ಸೇರ್ಪಡೆಯೊಂದಿಗೆ ತಿದ್ದಿ ಓದಿಸೊಳ್ಳತಕ್ಕದ್ದು,

ಮುಂದುವರೆದು, ಉಳಿದಂತೆ ಸುತ್ತೋಲೆ ಸಂಖ್ಯೆ: ಆರ್.ಡಿ 08 ಎಲ್.ಪಿ.ಪಿ 2016 ದಿನಾಂಕ: 20.06.2016 ರಂದು ಹೊರಡಿಸಲಾದ ಸುತ್ತೋಲೆಯಲ್ಲಿನ ಷರತ್ತುಗಳಲ್ಲಿ ಯಾವುದೇ ಬದಲಾವಣೆ ಇರುವುದಿಲ್ಲ.

(ಎಸ್.ಎಲ್.ಮಹಾಂತೇಗೌಡ)
18.7.16

(ಎಸ್.ಎಲ್.ಮಹಾಂತೇಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ

ಕಂದಾಯ ಇಲಾಖೆ (ಭೂಮಂಜೂರಾತಿ-1)

ಇವರಿಗೆ:

- 1) ಆಯುಕ್ತರು, ಭೂಮಾಪನ ಕಂದಾಯ ವ್ಯವಸ್ಥೆ ಮತ್ತು ಭೂದಾಖಲೆಗಳ ಇಲಾಖೆ, ಬೆಂಗಳೂರು.
- 2) ಮಹಾ ಪರಿವೀಕ್ಷಕರು, ನೋಂದಣಿ ಮತ್ತು ಮುದ್ರಾಂಕ ಇಲಾಖೆ, ಬೆಂಗಳೂರು.
- 3) ಎಲ್ಲಾ ಪ್ರಾದೇಶಿಕ ಆಯುಕ್ತರುಗಳಿಗೆ.
- 4) ಎಲ್ಲಾ ಜಿಲ್ಲಾಧಿಕಾರಿಗಳಿಗೆ.
- 5) ಭೂದಾಖಲೆಗಳ ಜಂಟಿ ನಿರ್ದೇಶಕರು, ದಕ್ಷಿಣ ವಲಯ, ಬೆಂಗಳೂರು/ಉತ್ತರ ವಲಯ, ಬೆಳಗಾಂ.
- 6) ಎಲ್ಲಾ ಉಪ ವಿಭಾಗಾಧಿಕಾರಿಗಳಿಗೆ.
- 7) ಎಲ್ಲಾ ಜಿಲ್ಲಾ ನೋಂದಣಾಧಿಕಾರಿಗಳು.
- 8) ಎಲ್ಲಾ ಉಪ ನೋಂದಣಾಧಿಕಾರಿಗಳು.
- 9) ಎಲ್ಲಾ ಭೂದಾಖಲೆಗಳ ಉಪ ನಿರ್ದೇಶಕರು, ಜಿಲ್ಲಾಧಿಕಾರಿಗಳ ಕಛೇರಿ.
- 10) ಎಲ್ಲಾ ಭೂದಾಖಲೆಗಳ ಸಹಾಯಕ ನಿರ್ದೇಶಕರು (ಐ.ನಿ).
- 11) ಎಲ್ಲಾ ತಹಶೀಲ್ದಾರರುಗಳಿಗೆ.
- 12) ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.

ಪ್ರತಿಯನ್ನು:

- 1) ಮಾನ್ಯ ಕಂದಾಯ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನಸೌಧ, ಬೆಂಗಳೂರು.
- 2) ಸರ್ಕಾರದ ಪ್ರಧಾನ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು, ಕಂದಾಯ ಇಲಾಖೆ (ವಿಪತ್ತು ನಿರ್ವಹಣೆ), ಬಹುಮಹಡಿ ಕಟ್ಟಡ, ಬೆಂಗಳೂರು.
- 3) ಸರ್ಕಾರದ ಅಪರ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, (ಭೂಸುಧಾರಣೆ, ಭೂಮಂಜೂರಾತಿ), ಬಹುಮಹಡಿ ಕಟ್ಟಡ, ಬೆಂಗಳೂರು.
- 4) ಸರ್ಕಾರದ ಜಂಟಿ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, (ಸಮನ್ವಯ), ಬಹುಮಹಡಿ ಕಟ್ಟಡ, ಬೆಂಗಳೂರು.(ವಾರ್ಷಿಕ ಕಾಂಪೆಂಡಿಯಮ್‌ಗಾಗಿ).
- 5) ಎಲ್ಲಾ ಉಪ/ಅಧೀನ ಕಾರ್ಯದರ್ಶಿಗಳು, ಕಂದಾಯ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು.



ಕರ್ನಾಟಕ ಸರ್ಕಾರ

ಸಂಖ್ಯೆ: ಕಂ.ಇ 08 ಎಲ್.ಜಿ.ಬಿ. 2016

ಕರ್ನಾಟಕ ಸರ್ಕಾರದ ಸಚಿವಾಲಯ
ಬಿಮಹಡಿಗಳ ಕಟ್ಟಡ,
ಬೆಂಗಳೂರು, ದಿನಾಂಕ:20-06-2016.

ಸುತ್ತೋಲೆ

ವಿಷಯ : ಭೂ ಮಂಜೂರಿ ಪ್ರಕರಣಗಳ ಮಿಸ್ಸಿಂಗ್ ಕಡತಗಳ ನಿರ್ವಹಣೆ ಬಗ್ಗೆ.

- ಉಲ್ಲೇಖ 1) ಕರ್ನಾಟಕ ರಾಜ್ಯ ಘನ ಉಚ್ಚ ನ್ಯಾಯಾಲಯದ ರಿಟ್ ಅರ್ಜಿ ಸಂಖ್ಯೆ: 19100/2015 (ಕೆ.ಎಲ್.ಆರ್-ಆರ್.ಇಟಿ) ಆದೇಶ ದಿನಾಂಕ:30-11-2015.
- 2) ಸರ್ಕಾರದ ಸುತ್ತೋಲೆ ಸಂಖ್ಯೆ: ಕಂ.ಇ.74.ಭೂ.ದಾ.ಸ.2002 ದಿನಾಂಕ:30-10-2002.
- 3) ಸರ್ಕಾರದ ಸುತ್ತೋಲೆ ಸಂಖ್ಯೆ: ಆರ್.ಡಿ.74.ಎಲ್.ಜಿ.ಬಿ.2009 ದಿನಾಂಕ: 17-09-2009.
- 4) ಸರ್ಕಾರದ ಸುತ್ತೋಲೆ ಸಂಖ್ಯೆ: ಕಂ.ಇ.283.ಭೂ.ದಾ.ಸ.2010 ದಿನಾಂಕ: 23-11-2010.
- 5) ಸರ್ಕಾರದ ಸುತ್ತೋಲೆ ಸಂಖ್ಯೆ: ಕಂ.ಇ.286.ಎಲ್.ಜಿ.ಬಿ.2012 ದಿನಾಂಕ: 28-09-2012.
- 6) ಆಯುಕ್ತರು, ಭೂಮಾಪನ ಕಂದಾಯ ವ್ಯವಸ್ಥೆ ಮತ್ತು ಭೂದಾಖಲೆಗಳ ಇಲಾಖೆ, ಬೆಂಗಳೂರು ರವರ ಸುತ್ತೋಲೆ ಸಂಖ್ಯೆ: ತಾಂ.ದ.ಮೋಡಿ ಆಂದೋಲನ 40/2008-09 ದಿನಾಂಕ: 20-10-2008.
- 7) ಆಯುಕ್ತರು, ಭೂಮಾಪನ ಕಂದಾಯ ವ್ಯವಸ್ಥೆ ಮತ್ತು ಭೂದಾಖಲೆಗಳ ಇಲಾಖೆ, ಬೆಂಗಳೂರು ರವರ ಸುತ್ತೋಲೆ ಸಂಖ್ಯೆ: ತಾಂ.ಆಡಳಿತ.ಸುತ್ತೋಲೆ.29/2009-10 ದಿನಾಂಕ: 25-01-2010.
- 8) ಆಯುಕ್ತರು, ಭೂಮಾಪನ ಕಂದಾಯ ವ್ಯವಸ್ಥೆ ಮತ್ತು ಭೂದಾಖಲೆಗಳ ಇಲಾಖೆ, ಬೆಂಗಳೂರು ರವರ ಸುತ್ತೋಲೆ ಸಂಖ್ಯೆ: ತಾಂ.ಆಡಳಿತ.ಸುತ್ತೋಲೆ 01/2012-13 ದಿನಾಂಕ: 12-03-2013 ಹಾಗೂ 31-07-2013.

* * *

ಭೂಮಾಪನ ಇಲಾಖೆಗೆ ಮೋಡಿ ಅಳತೆಗಾಗಿ ಕಳುಹಿಸುವ ಕಡತಗಳಲ್ಲಿ ಕರ್ನಾಟಕ ಭೂಕಂದಾಯ ನಿಯಮಾವಳಿ 1966 ರ ನಿಯಮ 72 ರ ಪ್ರಕಾರ ಮೋಡಿ ಕಡತಗಳಲ್ಲಿ ಹೊಂದಿರಬೇಕಾದ ಅಗತ್ಯ ದಾಖಲೆಗಳ ಬಗ್ಗೆ ಹಾಗೂ ಮೂಲ ಮಂಜೂರಿ ಕಡತಗಳು ಲಭ್ಯವಿಲ್ಲದ ಪ್ರಕರಣಗಳಲ್ಲಿ ತೆಗೆದುಕೊಳ್ಳಬೇಕಾದ ಅಂದರೆ, ಭೂ ಮಂಜೂರಿ ಪ್ರಕರಣಗಳ ಮಿಸ್ಸಿಂಗ್ ಕಡತಗಳಲ್ಲಿ ಅನುಸರಿಸಬೇಕಾದ ಕಾರ್ಯವಿಧಾನಗಳ ಬಗ್ಗೆ ಉಲ್ಲೇಖಿತ (2) (3) ಮತ್ತು (5) ರ ಸುತ್ತೋಲೆಗಳಲ್ಲಿ ಸೂಚನೆಗಳನ್ನು ನೀಡಿರುವುದು ಸರಿಯಷ್ಟೆ.

ಅಲ್ಲದೆ, ಮಾಜಿ ಇನಾಂ ಗ್ರಾಮಗಳಲ್ಲಿ ಮಂಜೂರಾದ ಪ್ರಕರಣಗಳ ಬಾಬು ಮೋಡಿ ಮಾಡಿ ಹೊಸ ಸ.ನಂ ನೀಡುವ ಹಂತದಲ್ಲಿ ಅನುಸರಿಸಬೇಕಾದ ಕಾರ್ಯವಿಧಾನಗಳನ್ನು ಭೂಮಾಪನ ಇಲಾಖಾ ಆಯುಕ್ತರ ಉಲ್ಲೇಖಿತ (6) ರ ಸುತ್ತೋಲೆಯಲ್ಲಿ ಸ್ಪಷ್ಟವಾಗಿ ಸೂಚನೆಗಳನ್ನು ನೀಡಲಾಗಿರುತ್ತದೆ.

ಮೇಲ್ಕಂಡ ಎಲ್ಲಾ ಬಗೆಯ ಮೋಡಿ ಪ್ರಕರಣಗಳ ಮೋಡಿ ದುರಸ್ತಿ ಸಂದರ್ಭದಲ್ಲಿ ಉಲ್ಲೇಖಿತ (6) ಮತ್ತು (7) ರ ಭೂಮಾಪನಾ ಇಲಾಖಾ ಆಯುಕ್ತರ ಸುತ್ತೋಲೆಗಳ ಸೂಚನೆಗಳಂತೆ ಅಗತ್ಯ ಕ್ರಮ ಜರುಗಿಸಿ ಕಡನಂತರ ಮಿಸ್ಸಿಂಗ್ ಕಡತಗಳ ನಿರ್ವಹಣೆ ಬಗ್ಗೆ ಕ್ರಮವಹಿಸುವ ಕುರಿತಂತೆ ಸೂಚನೆಗಳನ್ನು ನೀಡಲಾಗಿರುತ್ತದೆ.

ಮುಂದುವರೆದು, ಭೂಮಾಪನಾ ಇಲಾಖಾ ಆಯುಕ್ತರ ಹಾಗೂ ಸರ್ಕಾರದ ಸುತ್ತೋಲೆಗಳಲ್ಲಿ ನಮೂದಿಸಿರುವ ಎಲ್ಲಾ ಸೂಚನೆಗಳನ್ನು ಅನುಸರಿಸಿ ಅಳತೆ ಕಾರ್ಯ ನಿರ್ವಹಿಸುವಲ್ಲಿ ವಿಳಂಬವಾಗುತ್ತಿದ್ದ ಎಂಬ ಬಗ್ಗೆ ಸಾರ್ವಜನಿಕರಿಂದ ಹಾಗೂ ಜನಪ್ರತಿನಿಧಿಗಳಿಂದ ದೂರುಗಳು ಸರ್ಕಾರಕ್ಕೆ ಸ್ವೀಕೃತವಾದ ಹಿನ್ನೆಲೆಯಲ್ಲಿ ಹಾಗೂ ತುರ್ತಾಗಿ ಜಮೀನು ಮಾರಾಟ ಮಾಡಬೇಕಾದಂತಹ ಸಂದರ್ಭಗಳಲ್ಲಿ ಅಳತೆ ಕಾರ್ಯ ವಿಳಂಬವಾದಲ್ಲಿ ಮೂರಾಟ ಪ್ರಕ್ರಿಯೆ ಮುಂದುವರಿಸಲು ಅನಾಮಕೂಲ ಉಂಟಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದ್ದರಿಂದ, ಇಂತಹ ತೊಂದರೆಗಳನ್ನು ನಿವಾರಿಸಲು ಸರ್ಕಾರ/ಆಯುಕ್ತರು, ಭೂಮಾಪನ ರವರು ಹೊಂದಿಸಿರುವ ಸುತ್ತೋಲೆಗಳಲ್ಲಿ ನೀಡಿರುವ ನಿರ್ದೇಶನಗಳನ್ನು ತುರ್ತು ಅಳತೆ ಕಾರ್ಯ ನಿರ್ವಹಿಸಬೇಕಾದ ಅನಿವಾರ್ಯ ಪ್ರಸಂಗಗಳಲ್ಲಿ ವಿನಾಯಿತಿ ನೀಡಬೇಕಾದ ಅವಶ್ಯಕತೆಗಳನ್ನು ಸರ್ಕಾರ ಮನಗಂಡು ಸದರಿ ಸರ್ವೆ ನಂಬಲಿನ ಮೂರ್ಛಾ ವಿಸ್ತೀರ್ಣವನ್ನು ಅಳತೆ ಮಾಡಿ ದುರಸ್ತಿ ಪಡಿಸಲು ಬಹಳ ಕಾಲಾವಕಾಶ ಬೇಕಾಗಬಹುದಾದ ಪ್ರಕರಣಗಳಲ್ಲಿ ಏಕವ್ಯಕ್ತಿ ಕೋರಿಕೆ ಅನುಸರಿಸಿ ತುರ್ತಾಗಿ ಅಳತೆ ಮಾಡುವ ಅನಿವಾರ್ಯತೆ ಕಂಡು ಬಂದಲ್ಲಿ ಮಾತ್ರ ಜಿಲ್ಲಾಧಿಕಾರಿಗಳ ಮೂರ್ಛಾಸುಮತಿ ಪಡೆದು ಅಳತೆ ಮತ್ತು ದುರಸ್ತಿ ಕಾರ್ಯ ನಿರ್ವಹಿಸಲು ಉಲ್ಲೇಖಿತ (4) ರಲ್ಲಿ ಸರ್ಕಾರದ ಸುತ್ತೋಲೆ ಹೊಂದಿಸಿರುತ್ತದೆ.

ಇದಲ್ಲದೆ, ಉಲ್ಲೇಖಿತ (3) ರ ಸರ್ಕಾರದ ಸುತ್ತೋಲೆ ದಿನಾಂಕ: 17-09-2009 ರಲ್ಲಿ ಗೈರುವಿಲೇ ಕಡತ ಪುನರ್ ನಿರ್ಮಾಣ ಮಾಡಲು ಮಂಜೂರಿ ವಹಿ ಹಾಗೂ ಸಾಗುವಳಿ ಚೀಟಿ ವಿತರಣಾ ವಹಿ ವಹಿಗಳು ಕಡ್ಡಾಯವಾಗಿ ಲಭ್ಯವಿರಬೇಕು ಎಂದು ಸಹ ಸೂಚಿಸಲಾಗಿದೆ.

ಕೆಲವು ಗೈರುವಿಲೇ ಕಡತಗಳ ಪೋಡಿ ಕೆಲಸವನ್ನು ನಿಗದಿತ ಅವಧಿಯ ಒಳಗಾಗಿ ಪೂರೈಸುವಂತೆ ಘನ ಉಚ್ಚ ನ್ಯಾಯಾಲಯದಲ್ಲಿ ದಾಖಲಿಸಲಾದ ಕೆಲವು ರಿಟ್ ಅರ್ಜಿಗಳ ಪ್ರಕರಣಗಳಲ್ಲಿ ಆದೇಶವಿರುವ ಸಂದರ್ಭಗಳಲ್ಲಿ ಮೂಲ ಮಂಜೂರಿ ವಹಿ ಲಭ್ಯವಿಲ್ಲದಿದ್ದ ಸಂದರ್ಭದಲ್ಲಿ ಮೂಲ ಸಾಗುವಳಿ ಚೀಟಿ ವಿತರಣಾ ವಹಿ ಅಥವಾ ಮೂಲ ಮಂಜೂರಿ ವಹಿಗಳಲ್ಲಿ ಯಾವುದಾದರೊಂದು ಇದ್ದಲ್ಲಿ, ಜಿಲ್ಲಾ ಮಟ್ಟದ ಸಮಿತಿಯು ಗೈರುವಿಲೇ ಕಡತಗಳ ಪುನರ್ ರಚನೆ ಬಗ್ಗೆ ಜಿಲ್ಲಾಧಿಕಾರಿಗಳಿಂದ ನಿರ್ದೇಶನ ನೀಡಲು ಕೋರಿ ಸರ್ಕಾರಕ್ಕೆ ಬಂದ ಪ್ರಸ್ತಾವನೆಗಳ ಹಿನ್ನೆಲೆಯಲ್ಲಿ, ಉಲ್ಲೇಖಿತ (5) ರ ಸುತ್ತೋಲೆಯಲ್ಲಿ "ನ್ಯಾಯಾಲಯದಲ್ಲಿ ಆದೇಶವಾಗಿದ್ದು, ಅಂತಿಮ ಸ್ವರೂಪ ಪಡೆದುಕೊಂಡ ಪ್ರಕರಣಗಳಲ್ಲಿ, ಮೇಲ್ನವಿ ಸಲ್ಲಿಸದೇ ಇರುವ ಪ್ರಕರಣಗಳಲ್ಲಿ ಮಾತ್ರ ಗೈರು ವಿಲೇ ಕಡತ ಪುನರ್ ನಿರ್ಮಾಣ ಮಾಡಲು ಮೂಲ ಸಾಗುವಳಿ ಚೀಟಿ ವಿತರಣಾ ವಹಿ ಅಥವಾ ಮೂಲ ಮಂಜೂರಿ ವಹಿಗಳಲ್ಲಿ ಯಾವುದಾದರೊಂದನ್ನು ಪರಿಗಣಿಸಿ ಗೈರು ವಿಲೇ ಕಡತ ಪುನರ್ ನಿರ್ಮಾಣ ಮಾಡಿ ಪೋಡಿ ಮಾಡಬಹುದು" ಎಂದು ಸೂಚಿಸಲಾಗಿತ್ತು.

ಮುಂದುವರೆದು, ಕರ್ನಾಟಕ ಭೂಕಂದಾಯ ಅಧಿನಿಯಮ 1964 ರ ಕಲಂ 136(3) ರಡಿ ಸರ್ಕಾರಿ ಭೂಮಿಗಳಲ್ಲಿ ಮಂಜೂರಾದ ಪ್ರಕರಣಗಳ ಬಾಬು ಮಂಜೂರಿ ನೈಜತೆ ಬಗ್ಗೆ ಜಿಲ್ಲಾಧಿಕಾರಿಗಳು/ವಿಶೇಷ ಜಿಲ್ಲಾಧಿಕಾರಿಗಳ ನ್ಯಾಯಾಲಯದಲ್ಲಿ ಸ್ವಯಂ ಪ್ರೇರಿತವಾಗಿ ದಾಖಲಿಸಿಕೊಂಡ ರಿವಿಷನ್ ಅರ್ಜಿಗಳ ಬಾಬು ಮಂಜೂರಿ ನೈಜತೆಯನ್ನು ಪರಿಶೀಲಿಸಿ, ಮಂಜೂರಿದಾರರ/ ಕ್ರಯದಾರರ ಹಕ್ಕನ್ನು ಸ್ಥಿರೀಕರಿಸಿ, ಖಾತೆ ಮುಂದುವರೆಸಲು ಹಾಗೂ ಪೋಡಿ ಮಾಡಬಹುದೆಂದು ಆದೇಶಿಸಲಾಗಿರುವ ಪ್ರಕರಣಗಳಲ್ಲಿ ಪೋಡಿ ದುರಸ್ತಿ ಕುರಿತು ಘನ ಉಚ್ಚ ನ್ಯಾಯಾಲಯದಲ್ಲಿ ಅನೇಕ ಪ್ರಕರಣಗಳು ದಾಖಲಾಗಿ, ತುರ್ತಾಗಿ ಪೋಡಿ ಕೆಲಸ ನಿರ್ವಹಿಸುವಂತೆಯೂ ಆದೇಶಗಳು ಬಂದಿರುವ ಉದಾಹರಣೆಗಳು ಕೆಳಕಂಡಂತೆ ಇರುತ್ತವೆ :-

- i) ಕರ್ನಾಟಕ ರಾಜ್ಯ ಘನ ಉಚ್ಚ ನ್ಯಾಯಾಲಯದ W.P No.17413/2014 (KLR/RR/SUR) ದಿನಾಂಕ: 02-07-2014 ಶ್ರೀಮತಿ ಕಮಲಾರಾಮನ್ ಕೋಂ ಡಾ|| ಚಿ.ರಾಮನ್ ವಿರುದ್ಧ ರಾಜ್ಯ ಸರ್ಕಾರ ಮತ್ತು ಇತರರು.
- ii) ಮಾನ್ಯ ಉಚ್ಚ ನ್ಯಾಯಾಲಯದ W.P No.710/2014 (KLR-RES) ದಿನಾಂಕ:07-01-2014 ಶ್ರೀ ವಿ.ಎಸ್ ರವಿಶಂಕರ್ ಬಿನ್ ಲೇ|| ಶ್ರೀನಿವಾಸ್ ವಿರುದ್ಧ ಕಾರ್ಯದರ್ಶಿಗಳು, ರಾಜ್ಯ ಸರ್ಕಾರ; ಕಂದಾಯ ಇಲಾಖೆ ಮತ್ತು ಇತರರು.
- iii) ಮಾನ್ಯ ಉಚ್ಚ ನ್ಯಾಯಾಲಯದ W.P.No.1234/2014(KLR-RES) ದಿನಾಂಕ:20-01-2014 ಶ್ರೀ ಯಲ್ಲಪ್ಪ ಬಿನ್ ಅಣ್ಣಪ್ಪ ವಿರುದ್ಧ ರಾಜ್ಯ ಸರ್ಕಾರ ಮತ್ತು ಇತರರು.
- iv) ಮಾನ್ಯ ಉಚ್ಚ ನ್ಯಾಯಾಲಯದ W.P No.26793/2014(LR-SEC 48-A) ದಿನಾಂಕ: 23-06-2014 ಶ್ರೀ ಮೂಲಕ ಲಾಲ್ ಸರೋಗಿ ಬಿನ್ ಲೇ|| ಬಜಾರಿ ಲಾಲ್ ಜೈನ್ ವಿರುದ್ಧ ರಾಜ್ಯ ಸರ್ಕಾರ ಮತ್ತು ಇತರರು.

ಆದಾಗ್ಯೂ ರಾಜ್ಯದಲ್ಲಿ ದರಖಾಸ್ತು ಹಾಗೂ ಇನಾಂ ಮಂಜೂರಾತಿ ಭೂಮಿಗಳ ಪೋಡಿ ದುರಸ್ತಿ ಪ್ರಕ್ರಿಯೆಯಲ್ಲಿ ಸರ್ಕಾರದ ಹಾಗೂ ಭೂಮಾಪನ ಇಲಾಖಾ ಆಯುಕ್ತರ ಪ್ರಸ್ತುತ ಅಸ್ತಿತ್ವದಲ್ಲಿರುವ ಸುತ್ತೋಲೆಗಳನ್ವಯ ಮಂಜೂರಿದಾರರಿಗೆ/ರೈತರಿಗೆ ವೈಯಕ್ತಿಕವಾಗಿ ಮಾರಾಟ ಮಾಡಲು ತುರ್ತು ಅನಿವಾರ್ಯ ಹೊಂದಿರುವವರಿಗೆ ಹಾಗೂ ಸಾಲ ಸಹಾಯ ಉದ್ದೇಶಿಸಿರುವ ಮಂಜೂರಿದಾರರಿಗೆ ತೀರಾ ತೊಂದರೆಯಾಗುತ್ತಿರುವುದನ್ನು ವಿಧಾನ ಮಂಡಲದ ಸದನಗಳಲ್ಲಿ ಅಲ್ಲದೆ ವಿವಿಧ ವಲಯಗಳಲ್ಲಿ ಪ್ರಸ್ತಾಪವಾಗಿದೆ. ಹಾಗೂ ಈ ಸುತ್ತೋಲೆಗಳನ್ನು ಹಿಂಪಡೆದು/ಮಾರ್ಪಡಿಸಿ ತುರ್ತಾಗಿ ಪೋಡಿ ಆಗಬೇಕಾಗಿರುವ ಬದಿ ರೈತರಿಗೆ/ಮಂಜೂರಿದಾರರಿಗೆ ಹೀಫ್ ಪೋಡಿ ಮಾಡಲು ಅನುವಾಗುವಂತೆ ಸರಳ ವಿಧಾನವನ್ನು ಕಾಯ್ದೆಯನ್ವಯ ಅನುಸರಿಸಬೇಕೆಂದು ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ ಹಾಗೂ ಉಲ್ಲೇಖಿತ (1)ರ ಮಾನ್ಯ ಉಚ್ಚ ನ್ಯಾಯಾಲಯದ ರಿಟ್ ಅಪ ಸಂಖ್ಯೆ: 19100/2015-ಶ್ರೀ ರವಿಶಂಕರ್ V/s ರಾಜ್ಯ ಸರ್ಕಾರ ಮತ್ತು ಇತರರು- ಈ ಪ್ರಕರಣದಲ್ಲಿ ಭಿನ್ನಾಭಿಪ್ರಾಯ ದೃಷ್ಟಿ ತಾಲ್ಲೂಕು, ಉತ್ತರಹಳ್ಳಿ ಹೋಬಳಿ, ಉತ್ತರಹಳ್ಳಿ ಮನವರ್ತಿ ಕಾವಲ್ ಗ್ರಾಮದ ಸ.ನಂ.7 ರಲ್ಲಿನ ಜಮೀನಿನ ಮೋಡಿ ದುರಸ್ತಿ ಮಾಡುವ ಬಗ್ಗೆ ಗೈರುವಿಲೇ ಕಡತ ತಯಾರಿಸುವ ಕುರಿತು ಫನ ಉಚ್ಚ ನ್ಯಾಯಾಲಯವು ನೀಡಿದ ದಿನಾಂಕ: 30-11-2015ರ ಆದೇಶದಲ್ಲಿ ಮಂಜೂರಿ ಪ್ರಕರಣಗಳ ಮೋಡಿ ದುರಸ್ತಿಗೆ ಸಂಬಂಧಿಸಿದಂತೆ, ಸರ್ಕಾರದಿಂದ/ಇಲಾಖಾ ಅನುಕ್ರಮದ ಬಗ್ಗೆ ಹೊರಡಿಸಲಾದ ಸುತ್ತೋಲೆಗಳ ಸೂಚನೆಗಳನ್ನು ತಕ್ಷಣ ಸರಳೀಕರಿಸುವಂತೆ ಹಾಗೂ ಈ ಬಗ್ಗೆ ತೆಗೆದುಕೊಂಡ ಕ್ರಮದ ಬಗ್ಗೆ ರಿಜಿಸ್ಟ್ರಾರ್ ಜನರಲ್, ರಾಜ್ಯ ಉಚ್ಚ ನ್ಯಾಯಾಲಯ ರವರಿಗೆ ವರದಿ ಸಲ್ಲಿಸುವಂತೆ ನಿರ್ದೇಶಿಸಿದೆ. ಈ ಹಿನ್ನೆಲೆಯಲ್ಲಿ ಹಾಗೂ ಸಾರ್ವಜನಿಕ ಹಿತದೃಷ್ಟಿಯಿಂದ ಉಲ್ಲೇಖಿತ (2) ರಿಂದ (8) ರವರೆಗೆ ಸರ್ಕಾರದಿಂದ/ ಭೂಮಾಪನಾ ಇಲಾಖೆಯಿಂದ ಹೊರಡಿಸಲಾದ ಸುತ್ತೋಲೆಗಳಲ್ಲಿನ ಸೂಚನೆಗಳನ್ನು ಸರಳೀಕರಿಸುವ ನಿಟ್ಟಿನಲ್ಲಿ ಈ ಕೆಳಕಂಡಂತೆ ತಿದ್ದುಪಡಿ ಮಾಡಲಾಗಿದೆ :-

- (1) ಕರ್ನಾಟಕ ಭೂಕಂದಾಯ ನಿಯಮಗಳು, 1966 ರ ನಿಯಮ 72 ರ ಪ್ರಕಾರ ಈ ಹಿಂದಿನಿಂದಲೂ ಜಾರಿಯಲ್ಲಿರುವಂತೆ ಮಂಜೂರಿ ಜಮೀನಿನಲ್ಲಿ ಆರ್.ಟಿ.ಸಿ ಮತ್ತು ಮ್ಯುಟೇಷನ್ ನಲ್ಲಿ ದಾಖಲಾಗಿರುವ ವಿಸ್ತೀರ್ಣ ಮತ್ತು ಅನುಭವವನ್ನು ಕರ್ನಾಟಕ ಭೂಕಂದಾಯ ನಿಯಮಗಳು, 1966 ರ ನಿಯಮ 50 ರಂತೆ ತಾಳಿ ಮಾಡಿಕೊಂಡು ಮೂಲ ಮಂಜೂರಿ ಕಡತವೊಂದಿಗೆ ಭೂದಾಖಲೆಗಳ ಉಪನಿರ್ದೇಶಕರು ಮೋಡಿ ಕೆಲಸವನ್ನು ನಿರ್ವಹಿಸುವುದು. ಈ ರೀತಿ ಕ್ರಮ ಜರುಗಿಸುವಾಗ ಆಯಾ ತಾಲ್ಲೂಕು ಪರ್ಯಾವೇಶಕರು, ತಹಶೀಲ್ದಾರರು, ಭೂದಾಖಲೆಗಳ ಸಹಾಯಕ ನಿರ್ದೇಶಕರು ಹಾಗೂ ಉಪವಿಭಾಗಾಧಿಕಾರಿಗಳು ಕಡ್ಡಾಯವಾಗಿ ಸ್ಥಳ ಪರಿಶೀಲನೆ ಮಾಡಿ, ಅನುಭವವನ್ನು ಖಾತ್ರಿಪಡಿಸಿಕೊಂಡು, ಭೂದಾಖಲೆಗಳ ಉಪನಿರ್ದೇಶಕರು ಮೋಡಿ ಕೆಲಸವನ್ನು ನಿರ್ವಹಿಸುವುದು.
- (2) ಮೂಲ ಮಂಜೂರಿ ಕಡತ ಲಭ್ಯವಿದ್ದ ಪ್ರಕರಣಗಳಲ್ಲಿ ತುರ್ತು ಮತ್ತು ಅನಿಷ್ಟಾಯಕ ಸಂದರ್ಭದಲ್ಲಿ ಏಕವ್ಯಕ್ತಿ ಕೋರಿಕೆ ಮೇರೆಗೆ ಮೋಡಿ ಮಾಡಲು, ಮೋಡಿ ಪೂರ್ವಾನುಮತಿ ನೀಡುವ ಅಧಿಕಾರವನ್ನು ಜಿಲ್ಲಾಧಿಕಾರಿಗಳಿಗೆ ಬದಲಾಗಿ ಆಯಾ ಜಿಲ್ಲೆಯ ಡಿ.ಡಿ.ಎಲ್.ಆರ್ ರವರುಗಳಿಗೆ ವೀಡುವುದು.
- (3) ಮೂಲ ಮಂಜೂರಿ ಕಡತ ಲಭ್ಯವಿದ್ದು, ಮಂಜೂರಿ ನೈಜತೆಯನ್ನು ಸಾಬೀತು ಪಡಿಸುವ ವಹಿಗಳು ಶಿಥಿಲವಾಗಿದ್ದಲ್ಲಿ ಅಥವಾ ಲಭ್ಯವಿಲ್ಲದೇ ಇದ್ದಲ್ಲಿ, ಸದರಿ ಮಂಜೂರಿಯ ನೈಜತೆಯನ್ನು ಸಕ್ರಮ ಮಂಜೂರಿ ವಹಿಗಳ ನಿರ್ವಹಣಾ ಪ್ರಾಧಿಕಾರಿಗಳಾದ ತಹಶೀಲ್ದಾರ್/ಉಪವಿಭಾಗಾಧಿಕಾರಿ/ ಜಿಲ್ಲಾಧಿಕಾರಿಗಳಿಂದ ಸ್ಪಷ್ಟ ವರದಿ ಪಡೆದು ನಿಯಮಾನುಸಾರ ಮೋಡಿ ದುರಸ್ತಿ ಕ್ರಮ ಜರುಗಿಸುವುದು.
- (4) ಮೂಲ ಮಂಜೂರಿ ಕಡತ ಲಭ್ಯವಿಲ್ಲದೇ ಇದ್ದ ಪ್ರಕರಣಗಳಲ್ಲಿ, ಉಲ್ಲೇಖ (3) ಮತ್ತು (5) ರ ಸರ್ಕಾರದ ಸುತ್ತೋಲೆಗಳಲ್ಲಿ ನೀಡಲಾದ ಸೂಚನೆಗಳಿಗೆ ಬದಲಾಗಿ ಗೈರುವಿಲೇ ಕಡತ ತಯಾರಿಸುವಾಗ ಜಿಲ್ಲಾಸ್ಪಟ್ಟದ ಗೈರುವಿಲೇ ಕಡತಗಳ ಮನರ್ ನಿರ್ಮಾಣದ ಸಮಿತಿಯು ಮೂಲ ಸಾಸುವಳಿ ಚೀಟಿ ವಿತರಣಾ ವಹಿ ಅಥವಾ ಮೂಲ ಮಂಜೂರಿ (ದರಖಾಸ್ತು) ವಹಿಗಳಲ್ಲಿ ಮಂಜೂರಾತಿ ವಿವರ ಲಭ್ಯವಿರುವುದನ್ನು ಖಾತ್ರಿಪಡಿಸಿಕೊಂಡು, ಮಂಜೂರಿ ನೈಜತೆ ಬಗ್ಗೆ ಇತರ ವಹಿಗಳಲ್ಲಿ ಅಂದರೆ; ಉಲ್ಲೇಖ (3) ರ ಸುತ್ತೋಲೆಯ ಕಂಡಿಕೆ (12) (e) ರಲ್ಲಿ ವಿವರಿಸಿದ ಇತರ ಕಂದಾಯ ದಾಖಲೆಗಳ ಆಧಾರದಿಂದ ಮಂಜೂರಿ ನೈಜತೆಯನ್ನು ಖಾತ್ರಿಪಡಿಸಿಕೊಂಡು, ಗೈರುವಿಲೇ ಕಡತ ಮನರ್ ನಿರ್ಮಾಣದ ಬಗ್ಗೆ ತೀರ್ಮಾನಿಸುವುದು.

- (5) ಗೃರುವಿಲೇ ಕಡತಗಳ ಪುನರ್ ನಿರ್ಮಾಣದ ಹಂತದಲ್ಲಿ ಮಂಜೂರಿಯ ನೈಜತೆ ಸಾಬೀತು ಪಡಿಸುವ ಎರಡು ವಹಿಗಳು ಲಭ್ಯವಿಲ್ಲದೇ, ಅವುಗಳಲ್ಲಿ ಯಾವುದಾದರೂ ಒಂದು ವಹಿ ಲಭ್ಯವಿದ್ದ ಸಂದರ್ಭದಲ್ಲಿ ಹಾಗೂ ಸದರಿ ಮಂಜೂರಿ ನೈಜತೆ ಕುರಿತಂತೆ ಕರ್ನಾಟಕ ಭೂಕಂದಾಯ ಅಧಿನಿಯಮ, 1964 ರ ಕಲಂ 136(3) ರ ಅಡಿ ಪ್ರಕರಣ ದಾಖಲಾಗಿ, ಜಿಲ್ಲಾಧಿಕಾರಿಗಳ/ವಿಶೇಷ ಜಿಲ್ಲಾಧಿಕಾರಿಗಳ ನ್ಯಾಯಾಲಯದಲ್ಲಿ ವಿಚಾರಣೆ ನಡೆದು, ಮಂಜೂರಿ ನೈಜತೆಯಿಂದ ಕೂಡಿದ ಎಂದು ಕಲಂ 136(3) ಅಡಿ ದಾಖಲಾದ ಪ್ರಕರಣ ಕೈಬಿಟ್ಟು ಸದರಿ ಮಂಜೂರಿಗೆ ಸಂಬಂಧಿಸಿದ ಆರ್.ಟಿ.ಸಿ ದಾರರ ಖಾತೆಯನ್ನು ಮುಂದುವರೆಸಲು ಹಾಗೂ ಪೋಡಿ ದುರಸ್ತಿ ಮಾಡಬೇಕೆಂದು ಆದೇಶವಾದ ಪ್ರಕರಣಗಳಲ್ಲಿ ಲಭ್ಯವಿರುವ ಒಂದು ವಹಿ ಹಾಗೂ ಇತರೆ ಪೂರಕ ಕಂದಾಯ ದಾಖಲೆಗಳ ಆಧಾರದಿಂದ ಮಂಜೂರಿ ನೈಜತೆ ಖಾತ್ರಿಪಡಿಸಿಕೊಂಡು, ಗೃರುವಿಲೇ ಕಡತ ಪುನರ್ ನಿರ್ಮಾಣದ ಬಗ್ಗೆ ತೀರ್ಮಾನಿಸುವುದು.
- (6) ಪೋಡಿ ದುರಸ್ತಿಗೆ ಸಂಬಂಧಿಸಿದಂತೆ, ಮಂಜೂರಿ ನೈಜತೆ ಸಾಬೀತುಪಡಿಸುವ ಎರಡು ವಹಿಗಳಲ್ಲಿ ಯಾವುದಾದರೂ ಒಂದು ವಹಿ ಲಭ್ಯವಿದ್ದು ಮೂಲ ಮಂಜೂರಿ ಕಡತ ಲಭ್ಯವಿಲ್ಲದೇ ಗೃರುವಿಲೇ ಕಡತ ತಯಾರಿಸುವ ಸಂದರ್ಭದಲ್ಲಿ ಘನ ನ್ಯಾಯಾಲಯಗಳಿಂದ ಪೋಡಿ ದುರಸ್ತಿ ಬಗ್ಗೆ ಆದೇಶವಾಗದೇ ಇದ್ದ ಪ್ರಕರಣಗಳಲ್ಲೂ, ಇತರೆ ಪೂರಕ ಕಂದಾಯ ದಾಖಲೆಗಳ ಆಧಾರದಿಂದ ಮಂಜೂರಿ ನೈಜತೆ ಖಾತ್ರಿಪಡಿಸಿಕೊಂಡು, ಗೃರುವಿಲೇ ಕಡತ ಪುನರ್ ನಿರ್ಮಾಣದ ಬಗ್ಗೆ ತೀರ್ಮಾನಿಸುವುದು.
- (7) ಮೂಲ ಮಂಜೂರಿ ವಹಿ ಹಾಗೂ ಸಾಗುವಳಿ ಟೀಟಿ ವಿತರಣಾ ವಹಿಗಳು ಸಂಬಂಧಿಸಿದ ತಹಶೀಲ್ದಾರ್ ಕಛೇರಿಗಳಲ್ಲಿ ಲಭ್ಯವಿಲ್ಲದೇ ತಿಥಿಲವಾಗಿದ್ದಲ್ಲಿ, ಸದರಿ ಜಮೀನು ಮಂಜೂರಾದ ಕಾಲದಿಂದಲೂ ಹಕ್ಕು ದಾಖಲೆಗಳಲ್ಲಿ ಅಂದರೆ, ಕೇತುವಾರು ವಹಿ, ಐ.ಎಲ್ ವಹಿ, ಸೆಟ್ಲೆಮೆಂಟ್ ವಹಿ, ಆರ್.ಆರ್ ವಹಿ, ಮ್ಯುಟೇಷನ್ ವಹಿ ಹಾಗೂ ಆರ್.ಟಿ.ಸಿ ಗಳಲ್ಲಿ ನಿರಂತರವಾಗಿ ಹಕ್ಕು ದಾಖಲಾಗಿರುವ ಬಗ್ಗೆ ಯಾವುದು ಲಭ್ಯವಿದೆಯೋ ಆ ದಾಖಲೆಯನ್ನು ಆಧರಿಸಿ, ಮಂಜೂರಿ ನೈಜತೆ ಖಾತ್ರಿಯಾದಲ್ಲಿ ಜಿಲ್ಲಾಮಟ್ಟದ ಸಮಿತಿಯು ಗೃರುವಿಲೇ ಕಡತ ತಯಾರಿಸುವ ಬಗ್ಗೆ ಸೂಕ್ತ ತೀರ್ಮಾನ ಕೈಗೊಳ್ಳಬಹುದಾಗಿರುತ್ತದೆ.

ಇನಾಂ ಗ್ರಾಮಗಳಲ್ಲಿ ಕರ್ನಾಟಕ (Personal and Miscellaneous) ಇನಾಂ ಅಬಾಲಿಷನ್ ಕಾಯ್ದೆ ಅಡಿ ವಿಶೇಷ ಜಿಲ್ಲಾಧಿಕಾರಿಗಳು, ಸರ್ಕಾರಿ ಜಮೀನಿನಲ್ಲಿ, ಮಂಜೂರು ಮಾಡಿದ ಪ್ರಕರಣಗಳಲ್ಲಿ ಇದುವರೆಗೆ ಸರ್ವೆ ದಾಖಲೆಗಳಲ್ಲಿ ಪೋಡಿ ದುರಸ್ತಿಯಾಗದೇ ಬಾಕಿ ಇರುವ ಪ್ರಕರಣಗಳಲ್ಲಿ, ಅನುಸರಿಸಬೇಕಾದ ಕ್ರಮಗಳ ಬಗ್ಗೆ ಉಲ್ಲೇಖಿತ(8) ರ ದಿನಾಂಕ: 12-03-2013 ರ ಆಯುಕ್ತರು, ಭೂಮಾಪನ ರವರ ಸುತ್ತೋಲೆಯಲ್ಲಿ ಸೂಚನೆಗಳನ್ನು ನೀಡಲಾಗಿದ್ದು, ಈ ಸಂಬಂಧಿಸಿದ ಗೃರುವಿಲೇ ಕಡತಗಳಲ್ಲಿ ಜರುಗಿಸಬೇಕಾದ ಕ್ರಮಗಳ ಬಗ್ಗೆ ಉಲ್ಲೇಖ (8) ರ ದಿನಾಂಕ: 31-07-2013 ರ ಆಯುಕ್ತರು, ಭೂಮಾಪನ ಸುತ್ತೋಲೆಯಲ್ಲಿ ಸೂಚನೆಗಳನ್ನು ನೀಡಲಾಗಿರುತ್ತದೆ. ಆದರೆ, ಈ ಬಗ್ಗೆ ಉಲ್ಲೇಖ (3)ರ ಸರ್ಕಾರದ ಸುತ್ತೋಲೆಯಲ್ಲಿ ಯಾವುದೇ ಪ್ರಸ್ತಾವವಿರುವುದಿಲ್ಲ. ಆದ್ದರಿಂದ ಉಲ್ಲೇಖ (7) ರ ಆಯುಕ್ತರ ಸುತ್ತೋಲೆಯಲ್ಲಿನ ಅಂಶಗಳನ್ನು ಈ ಕೆಳಗಿನಂತೆ ಮಾರ್ಪಡಿಸಿದೆ :-

(ಎ) ಇನಾಂ ರದ್ದಿಯಾತಿ ವಿಶೇಷ ಜಿಲ್ಲಾಧಿಕಾರಿಗಳಿಂದ ಮಂಜೂರಾದ ಮಂಜೂರಿ ಕಡತ ತಹಶೀಲ್ದಾರ್ ಕಛೇರಿಯಲ್ಲಿ ಲಭ್ಯವಿದ್ದು, ಆದರಲ್ಲಿ ಯಾವುದಾದರೂ ಧಾಖಲಾತಿ ಲಭ್ಯವಿಲ್ಲದೇ ಇದ್ದಲ್ಲಿ, ಸದರಿ ಪ್ರಕರಣವನ್ನು ಗೃರುವಿಲೇ ಪ್ರಕರಣವೆಂದು ಪರಿಗಣಿಸಲು ಬರುವುದಿಲ್ಲ. ಸದರಿ ಮಂಜೂರಾತಿ ಕುರಿತು ಲಭ್ಯವಿರುವ ಇತರೆ ಪರ್ಯಾಯ ಕಂದಾಯ ದಾಖಲೆಗಳ ಆಧಾರದಿಂದ ನೈಜತೆಯನ್ನು ಖಾತ್ರಿಪಡಿಸಿಕೊಂಡು ಅಥವಾ ಈ ಬಗ್ಗೆ ಜಿಲ್ಲಾಧಿಕಾರಿಗಳು/ವಿಶೇಷ ಜಿಲ್ಲಾಧಿಕಾರಿಗಳು, ಕರ್ನಾಟಕ ಭೂಕಂದಾಯ ಕಾಯ್ದೆ, 1964ರ ಕಲಂ 136(3) ರ ಅಡಿ ನೈಜತೆ ಖಾತ್ರಿಪಡಿಸಿಕೊಂಡ ಆದೇಶಕ್ಕೆನುಗುಣವಾಗಿ, ಇನಾಂ ಮಂಜೂರಿ ಕಡತದಲ್ಲಿ ಲಭ್ಯವಿರುವ ಧಾಖಲಾತಿಗಳ ಆಧಾರದಿಂದ ಪೋಡಿ ದುರಸ್ತಿ ಬಗ್ಗೆ ಕ್ರಮ ಜರುಗಿಸುವುದು.


ಬಿ) ಇನಾಂ ರದ್ದಿಯಾತಿ ವಿಶೇಷ ಜಿಲ್ಲಾಧಿಕಾರಿಗಳಿಂದ ಮಂಜೂರಾದ ಮಂಜೂರಿ ಕಡತ ತಹಶೀಲ್ದಾರ್ ಕಛೇರಿಯಲ್ಲಿ ಲಭ್ಯವಿಲ್ಲದೇ ಇದ್ದಲ್ಲಿ, ಸದರಿ ಮಂಜೂರಿಯ ನೈಜತೆಯನ್ನು ಸಾಬೀತು ಪಡಿಸುವ ನಮೂನೆ 8ರ ವಹಿಯಲ್ಲಿನ ನಮೂದುಗಳ ಆಧಾರದಿಂದ ಗೃರುವಿಲೇ ಕಡತ ತಯಾರಿಸುವ ಬಗ್ಗೆ ಕ್ರಮ ಜರುಗಿಸುವುದು. ಒಂದು ವೇಳೆ ನಮೂನೆ 8 ರ

ವಹಿಯಲ್ಲಿ ನಮೂದುಗಳು ದಾಖಲಾಗದೇ ಇದ್ದಲ್ಲಿ ಈ ಬಗ್ಗೆ ಸಕ್ಷಮ ಪ್ರಾಧಿಕಾರವಾದ ಭೂನ್ಯಾಯ ಮಂಡಳಿ/ಕರ್ನಾಟಕ ಉಚ್ಚ ನ್ಯಾಯಾಲಯದ ಆದೇಶಕ್ಕೆನುಗುಣವಾಗಿ ಹಾಗೂ ಸದರಿ ಮಂಜೂರಾತಿ ಕುರಿತು ಲಭ್ಯವಿರುವ ಇತರೆ ಪರ್ಯಾಯ ಕಂದಾಯ ದಾಖಲೆಗಳು ಆಧಾರದಿಂದ ನೈಜತೆಯನ್ನು ಖಾತ್ರಿಪಡಿಸಿಕೊಂಡು ಅಥವಾ ಈ ಬಗ್ಗೆ ಜಿಲ್ಲಾಧಿಕಾರಿಗಳು/ವಿಶೇಷ ಜಿಲ್ಲಾಧಿಕಾರಿಗಳು, ಕರ್ನಾಟಕ ಭೂಕಂದಾಯ ಕಾಯ್ದೆ, 1964ರ ಕಲಂ 136(3) ರ ಅಡಿ ನೈಜತೆ ಖಾತ್ರಿಪಡಿಸಿಕೊಂಡ ಆದೇಶಕ್ಕೆನುಗುಣವಾಗಿ, ಗೈರುವಿಲೇ ಕಡತ ತಯಾರಿಸುವ ಬಗ್ಗೆ ಕ್ರಮ ಜರುಗಿಸಿ, ತದನಂತರ ಕರ್ನಾಟಕ ಭೂಕಂದಾಯ ಕಾಯ್ದೆ, 1964ರ ಕಲಂ 67(2) ರ ಅಡಿ ಸಕ್ಷಮ ಪ್ರಾಧಿಕಾರದ ಸೂಕ್ತ ಆದೇಶದೊಂದಿಗೆ ಪೋಲಿ ದುರಸ್ತಿ ಬಗ್ಗೆ ಕ್ರಮ ಜರುಗಿಸುವುದು.

ಈ ಮೇಲ್ಕಂಡ ಸುತ್ತೋಲೆಯಲ್ಲಿನ ಅಂಶಗಳು ನಕಲಿ ದಾಖಲೆಗಳ, ಸೇರ್ಪಡೆಗೊಳಿಸಿದ ದಾಖಲೆಗಳ ಹಾಗೂ ಸರ್ಕಾರಿ ದಾಖಲೆಗಳಲ್ಲಿ ಕೆರೆದು ತಿದ್ದಿದ ಪ್ರಕರಣಗಳಲ್ಲಿ ಗೈರುವಿಲೇ ಕಡತ ಪುನರ್ ನಿರ್ಮಾಣ ಮಾಡುವಾಗ ಉಲ್ಲೇಖ (3) ರ ಸುತ್ತೋಲೆಯ ಕಂಡಿಕೆ (12) (e) ರಲ್ಲಿ ವಿವರಿಸಿರುವಂತೆಯೇ ಕ್ರಮ ಜರುಗಿಸುವುದು. ಯಾವುದೇ ಕಾರಣಕ್ಕೂ ಸರ್ಕಾರಿ ಆಸ್ತಿಗೆ ಧಕ್ಕೆಯಾಗದಂತೆ ಗೈರುವಿಲೇ ಕಡತ ಪುನರ್ ನಿರ್ಮಾಣದ ಬಗ್ಗೆ ಅತೀ ಜಾಗರೂಕತೆಯಿಂದ ಕ್ರಮ ಜರುಗಿಸಿ, ಗೈರುವಿಲೇ ಕಡತ ಪುನರ್ ನಿರ್ಮಾಣ ಮಾಡಿ, ಮೋಡಿ ಮಾಡಬಹುದೆಂದು ಸೂಚಿಸಲಾಗಿದೆ. ಉಳಿದಂತೆ ಉಲ್ಲೇಖ (3) ರ ಸುತ್ತೋಲೆಯ ಎಲ್ಲಾ ಅಂಶಗಳು ಈ ಹಿಂದಿನಂತೆಯೇ ಜಾರಿಯಲ್ಲಿರುತ್ತವೆ ಎಂದು ಸ್ಪಷ್ಟ ಪಡಿಸಿದೆ.

ಸದರಿ ಸುತ್ತೋಲೆಯಲ್ಲಿನ ಸೂಚನೆಗಳನ್ನು ಸಂಬಂಧಿಸಿದ ಎಲ್ಲಾ ಅಧಿಕಾರಿಗಳು ಕಟ್ಟುನಿಟ್ಟಾಗಿ ಯಾವುದೇ ಲೋಪಗಳಿಲ್ಲದೆ ಪಾಲಿಸತಕ್ಕದ್ದು ಹಾಗೂ ಈ ಸೂಚನೆಗಳು ಪಾಲನೆ ಆಗುವ ಬಗ್ಗೆ ಪ್ರಾದೇಶಿಕ ಆಯುಕ್ತರು, ಜಿಲ್ಲಾಧಿಕಾರಿಗಳು ಮತ್ತು ಆಯುಕ್ತರು, ಭೂಮಾಪನ ಕಂದಾಯ ವ್ಯವಸ್ಥೆ ಮತ್ತು ಭೂದಾಖಲೆಗಳ ಇಲಾಖೆ ಇವರುಗಳು ಮೇಲ್ವಿಚಾರಣೆ ನಡೆಸತಕ್ಕದ್ದು.

ಸದರಿ ಸೂಚನೆಗಳನ್ನು ಉಲ್ಲಂಘಿಸಿದವರ ವಿರುದ್ಧ ನಿಯಮಾನುಸಾರ ಶಿಕ್ಷೆ ಕ್ರಮ ಜರುಗಿಸಲಾಗುವುದು.


(ಡಾ: ಬಿ.ಬಿ.ಎಸ್.ರಾಮೇಶ್)
ಸರ್ಕಾರದ ಪ್ರಧಾನ ಕಾರ್ಯದರ್ಶಿ
ಕಂದಾಯ ಇಲಾಖೆ

ಇವರಿಗೆ:

- 1) ಆಯುಕ್ತರು, ಭೂಮಾಪನ ಕಂದಾಯ ವ್ಯವಸ್ಥೆ ಮತ್ತು ಭೂದಾಖಲೆಗಳ ಇಲಾಖೆ, ಬೆಂಗಳೂರು.
- 2) ಮಹಾ ಪರಿವೀಕ್ಷಕರು, ನೋಂದಣಿ ಮತ್ತು ಮುದ್ರಾಂಶ ಇಲಾಖೆ, ಬೆಂಗಳೂರು.
- 3) ಎಲ್ಲಾ ಪ್ರಾದೇಶಿಕ ಆಯುಕ್ತರುಗಳಿಗೆ.
- 4) ಎಲ್ಲಾ ಜಿಲ್ಲಾಧಿಕಾರಿಗಳಿಗೆ.
- 5) ಭೂದಾಖಲೆಗಳ ಜಂಟಿ ನಿರ್ದೇಶಕರು, ದಕ್ಷಿಣ ವಲಯ, ಬೆಂಗಳೂರು/ಉತ್ತರ ವಲಯ, ಬೆಳಗಾವಿ.
- 6) ಎಲ್ಲಾ ಉಪ ವಿಭಾಗಾಧಿಕಾರಿಗಳಿಗೆ.
- 7) ಎಲ್ಲಾ ಜಿಲ್ಲಾ ನೋಂದಣಾಧಿಕಾರಿಗಳು.
- 8) ಎಲ್ಲಾ ಉಪ ನೋಂದಣಾಧಿಕಾರಿಗಳು.
- 9) ಎಲ್ಲಾ ಭೂದಾಖಲೆಗಳ ಉಪ ನಿರ್ದೇಶಕರು, ಜಿಲ್ಲಾಧಿಕಾರಿಗಳ ಕಛೇರಿ.
- 10) ಎಲ್ಲಾ ಭೂದಾಖಲೆಗಳ ಸಹಾಯಕ ನಿರ್ದೇಶಕರು (ಕಾ.ನಿ).
- 11) ಎಲ್ಲಾ ತಹಶೀಲ್ದಾರರುಗಳಿಗೆ.
- 12) ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.

ಪ್ರತಿಯನ್ನು:

- 1) ಮಾನ್ಯ ಕಂದಾಯ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನಸೌಧ, ಬೆಂಗಳೂರು.
- 2) ಸರ್ಕಾರದ ಪ್ರಧಾನ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು, ಕಂದಾಯ ಇಲಾಖೆ (ವಿಪತ್ತು ನಿರ್ವಹಣೆ), ಬಹುಮಹಡಿ ಕಟ್ಟಡ, ಬೆಂಗಳೂರು.
- 3) ಸರ್ಕಾರದ ಅಪರ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, (ಭೂಸುಧಾರಣೆ, ಭೂಮಂಜೂರಾತಿ), ಬಹುಮಹಡಿ ಕಟ್ಟಡ, ಬೆಂಗಳೂರು.
- 4) ಸರ್ಕಾರದ ಜಂಟಿ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, (ಸಮನ್ವಯ), ಬಹುಮಹಡಿ ಕಟ್ಟಡ, ಬೆಂಗಳೂರು. (ವಾರ್ಷಿಕ ಕಾಂಪೌಂಡಿಯಮ್‌ಗಾಗಿ)
- 5) ಎಲ್ಲಾ ಉಪ/ಅಧೀನ ಕಾರ್ಯದರ್ಶಿಗಳು, ಕಂದಾಯ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು.